



## پاکستان کرکٹ بورڈ اور پی ٹی وی اسپورٹس کے درمیان تین سالہ براڈکاسٹ معاہدہ طے پا گیا

لاہور، 16 ستمبر 2020ء:

پاکستان کرکٹ بورڈ اور پی ٹی وی اسپورٹس نے تین سالہ براڈکاسٹ معاہدے پر دستخط کر دیئے ہیں۔ اس گیم چینجر معاہدے کے تحت پاکستان کرکٹ بورڈ 200 ملین امریکی ڈالر کمائے گا۔ اس سلسلے میں پی سی بی نے آئی میڈیا کمیونیکیشن سروسز کے ساتھ کیبل ڈسٹریبیوشن کا معاہدہ بھی کر لیا ہے۔ دونوں معاہدوں پر دستخط کے لیے منعقدہ تقریب میں پاکستان کرکٹ بورڈ کے پیٹرن وزیر اعظم عمران خان بھی موجود تھے۔ فریقین کے درمیان براڈکاسٹ کا یہ معاہدہ 2020 سے 2023 تک جاری رہے گا۔

سال 2023 تک جاری رہنے والے معاہدے کی پہلی اسائنمنٹ نیشنل ٹی ٹونٹی کپ ہوگی۔ تیس ستمبر سے شروع ہونے والے ٹورنامنٹ کی پراڈکشن پی سی بی اور براڈکاسٹنگ پی ٹی وی کرے گا۔

یہ معاہدہ پاکستان کی کرکٹ پر بہت مثبت اثرات مرتب کرے گا۔ اس معاہدے کے تحت پاکستان کرکٹ بورڈ کو آئندہ تین سال میں 200 ملین امریکی ڈالر ملیں گے جس سے پی سی بی کے ذرائع آمدن میں اضافہ ہوگا۔

تین سالہ براڈکاسٹ معاہدے کو حتمی شکل دینے میں چیئرمین پی سی بی احسان مانی کا کردار اہم رہا ہے۔ احسان مانی گزشتہ 4 ماہ سے اس ڈیل پر کام کر رہے تھے۔ احسان مانی اس سے قبل آئی سی سی اور پی سی بی کو منافع بخش براڈکاسٹ ڈیل کرانے میں شہرت رکھتے ہیں۔

اس موقع پر پاکستان کرکٹ بورڈ کے چیئرمین احسان مانی نے پی سی بی کی مستقل حمایت پر پیٹرن کا شکریہ ادا کیا۔ انہوں نے اس معاہدے کو حتمی شکل دینے کے ساتھ ساتھ پی ٹی وی اسپورٹس کی پراڈکشن میں جدت لانے اور کیبل نیٹ ورک کو ڈیجیٹلائز کرنے پر وزیر اطلاعات شبلی فراز اور وزیراعظم کے معاون خصوصی برائے انفارمیشن لیفٹیننٹ جنرل (ر) عاصم باجوہ کی کاوشوں کو بھی سراہا ہے۔ احسان مانی نے معاہدے کو پایہ تکمیل تک پہنچانے پر پی ٹی وی کے بورڈ، چیئرمین اور ایم ڈی پی ٹی وی سمیت صدر آئی میڈیا کمیونیکیشن اور کیبل ایسوسی ایشن کا بھی شکریہ ادا کیا۔

احسان مانی کا کہنا ہے کہ وہ معاہدے کو حتمی شکل دینے پر پی ٹی وی اور آئی میڈیا کمیونیکیشن سروسز کو مبارکباد پیش کرتے ہیں۔ انہوں نے مزید کہا کہ یہ پاکستان کرکٹ کی تاریخ کی سب سے بڑی براڈ کاسٹنگ ڈیل ہے۔

براڈ کاسٹ کا یہ معاہدہ صرف پاکستان کے لیے ہے۔ پی سی بی بین الاقوامی علاقوں کے لئے اپنے نشریاتی حقوق کو بھی جلد حتمی شکل دے گا۔ پی سی بی اپنے ڈیجیٹل میڈیا حقوق کے نئے اسٹریکچر کا اعلان بھی جلد کر دے گا۔

اس معاہدے کے تحت قومی میوز، ویمنز اور جونیئر ٹیموں کی شیڈول تمام انٹرنیشنل ہوم سیریز براہ راست پی ٹی وی اسپورٹس پر نشر ہوں گی۔ یہ بھی پہلی مرتبہ ہو گا کہ پاکستان کے تمام بڑے ڈومیسٹک ٹورنامنٹس کی براہ راست نشریات ملک بھر کے کیبل نیٹ ورکس کو دی جائیں گی۔ ان ٹورنامنٹس میں قائد اعظم ٹرافی، نیشنل ٹی ٹونٹی کپ، پاکستان ون ڈے کپ، نیشنل انڈر 19 ون ڈے اور نیشنل انڈر 19 تھری ڈے ٹورنامنٹس شامل ہیں۔ کیبل ڈسٹریبیوشن معاہدے کے تحت اب ماضی کے برعکس پی سی بی کے نشریاتی مواد کو اجازت کے بغیر آگے تقسیم بھی نہیں کیا جاسکے گا۔

پی سی بی اعلیٰ بین الاقوامی معیار کے مطابق پراڈکشن خود کرے گا۔ دنیا بھر میں پاکستان کرکٹ کی براڈ کاسٹنگ کی تقسیم بھی پی سی بی کے پاس ہو گی۔

گزشتہ تین دہائیوں میں یہ ایسا پہلی مرتبہ ہوا ہے کہ پاکستان میں پاکستان کرکٹ کے نشریاتی حقوق صرف اور صرف پاکستانی براڈ کاسٹرز کو دیئے گئے ہیں۔ اس معاہدے سے پاکستان میں موجود کرکٹ کے مداحوں کو سال بھر میں زبردست

کرکٹ میچز دیکھنے کے مواقع ملیں گے۔ اس دوران فینز ڈومیسٹک اور ہوم انٹرنیشنل میچوں میں اپنے پسندیدہ کرکٹرز کو ایکشن میں دیکھ سکیں گے۔

پاکستان کرکٹ بورڈ آئندہ تین سال کے دوران 15 بلین روپے کی رقم ڈومیسٹک مینز اور ویمنز کرکٹ کے فروغ سمیت اسٹیڈیم اور انفراسٹرکچر کی اپ گریڈیشن پر خرچ ہوں گے۔ یہ رقم صوبائی اکیڈمیز اور ہائی پرفارمنس سنٹرز کی تعمیر، 100 سے زائد سابق کرکٹرز کو بطور کوچ اور نیچر کی حیثیت سے سٹی کرکٹ ایسوسی ایشنز میں ملازمتوں، انٹرویوئر سٹی کرکٹ کی دوبارہ بحالی، گر اس روٹس کرکٹ میں سرمایہ کاری اور کھلاڑیوں کی فلاح و بہبود کی مد میں بھی خرچ ہوگی۔

اس نشریاتی معاہدے کے ساتھ ہی پی ٹی وی کی نشریاتی صلاحیتوں میں جدت کے نئے دور کا بھی آغاز ہو رہا ہے۔ پی ٹی وی اسپورٹس کو ایچ ڈی براڈ کاسٹ فارمیٹ میں تبدیل کرنے کا پراجیکٹ پہلے ہی پائپ لائن میں ہے۔ اس سے نہ صرف بین الاقوامی معیار کے آلات کا استعمال ہوں گے بلکہ ہمارے عملے کی تربیت بھی ہوگی۔ اس معاہدے کے بعد پاکستان میں اینالاگ کیبل کوڈیجیٹل کیبل میں تبدیل کرنے کی تحریک بھی تیز ہوگی۔

– ENDS –

Media contact:

**Ibrahim Badees Muhammad**  
Editor – Urdu Content  
Media and Communications  
E: [ibrahim.badees@pcb.com.pk](mailto:ibrahim.badees@pcb.com.pk)  
M: +92 (0) 345 474 3486  
W: [www.pcb.com.pk](http://www.pcb.com.pk)

### **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.


The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include

establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

## HELP PREVENT CORONAVIRUS



### Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

**PCB Headquarters**  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4